

# బాలమిత్ర



పిల్లికూన ఎవరికి కావలెను?

ఏమయ్య ఒకనాడు తన చెల్లెండ్రగు, దానమ్మయ్య, కమలమ్మయ్య అడుకొనుచుండగా వచ్చి, వారికొక చక్కని పిల్లికూనను చూపి “ఇది ఎవరికి కావలెను?” అని యడిగెను. ఇద్దరును, నాకు, నాకు అని అరచిరి. వెంటనే అతడు దానిని వెనుకబెట్టుకొని, “ని చెయ్యి కావలెనని” యడిగెను.

“ఎడమచెయ్యి” అని కమల చెప్పెను

“కుడిచెయ్యి” అని దానమ్మ యనెను

“పిల్లి ఎడమచెయ్యి చెప్పినవారిది” అని దానిని కమల కిచ్చెను.

“అహా! ఎంత చక్కనిది. అన్నా! ఎక్కడిది? నీ కెక్కడ దొరికినది? అని కమల యడిగెను.

“ఒకడు నదిలో పారవేయబోవుచుండగా అడిగి తెచ్చి తిని” అని అత డుత్తరమిచ్చెను.

కమల దానిని తీసికొనగానే దానమ్మ ముఖము మాడ్చుకొని, “ఎప్పుడు మంచివన్నీ కమలకే పోతవి. మంచివినాకు వచ్చినయెడల అవి నాకే కొరతనని కోరను” అని వెళ్లి పోయెను.

“నేను కోరినవన్నీ నాకు దొరకకపోతే నేను కోప పడను. దానమ్మకుకూడా పిల్లికూనదొరికితే ఎంత బాగుండును. దానికి పిల్లులంటే మహాస్థము.” అని కమల యనెను.

ప్రేమయ్య ఇదివిని మెల్లగా బయటికిపోయెను. కొంచెము సేపటికతడు తిరిగి వచ్చి, “పిల్లికూన దొరకనివారికి కిన్నెరపెట్టి తెచ్చినాను” అనెను. దానమ్మ ఒక్క గంతువేసి దాని తీసికొనెను.

“అహా! ఎంత బాగున్నది. నాకు బాగా వచ్చిన రాగములన్నియు దానిమీద వాయించవచ్చును” అని యనెను.

కిన్నెరకంటే నా పిల్లే బాగున్నది. ఇదే నా కిష్టమ”ని కమల యనెను గాని ఆమె చెప్పినదంతయు నిజముగాదు.

“పిల్లికంటే నా కిన్నెరే బాగున్నది.” అని దానమ్మ అనెను. గాని ఈమె మాటలు సగము మాత్రమే సత్యము.

ఆ ఉదయమంతయు ఆమె కిన్నెరవాయిచెను. తరువాత తన చెల్లెలువంకచూచెను. కమల పిల్లితో అడుకొనుచున్నను దాని దృష్టి కిన్నెరమీదనే ఉండెను. ఇంతలో దానమ్మ కి సంగతి జ్ఞాపకమువచ్చెను. “నాకు పిల్లి చాల ఇష్టము. కమలకు కిన్నెరమీద నిండా ప్రీతి. మేమిద్దరమెందుకు మార్చుకొనకూడదు?” అని యనుకొనెను. గనుక “కమలా, నీకిష్టమువచ్చినప్పుడెల్ల నా కిన్నెరమీద వాయింపవచ్చును” అనెను. ఆ మాట వినగానే కమల సిగ్గుపడి “అక్కా నన్ను మన్నించుము. పిల్లితో నీవాడుకొనవచ్చునని ముందుగానే చెప్పకపోయినందుకు సిగ్గుపడుచున్నాను” అనెను. తరువాత వారిద్దరును వాటిని మార్చుకొని ఇష్టమువచ్చినంతవరకు అడుకొనిరి. అప్పుడు కమల “ఒక్కొక్కరికి ఒక్కొక్కటి ఉండుటకంటే, కలిసిఉండుకొనుట చాల నుంచిదికదా” యనెను.

“ఇకమీదట మనము మన ఆట వస్తువులను కలిపి ఆడుదము పోట్లాడుకొనవద్ద”ని వారు నిశ్చయించుకొనిరి.

“మనవలెనే, ఇతరులను మనము ప్రేమింపవలెను.”



## కుందేలు, తాచేలు

చాయ: జడ నీకు నెవ రల్లారే?

కుందేలు కూర్చుంటోడ - నొకనాడు  
పందెంబువేసే నెట్లనిన  
తొందరగ పరుగెత్తడలంచి - పాపము!  
తొందరించే బాలలారా.

2. ముందుగా కుందేలు లేచి - కూర్చు  
ముతో ముచ్చటించెను - నెట్లు లనిన  
“పందెంబువేసికొని మనము - వేగమే  
పరుగెత్తుదము ర” మ్మటనెను.

3. తాచేలు దాని నాలించి - శశ  
ముతోతాను జెప్పిన దెట్లు లనిన  
“సేబాను! నీతోడ నేను - పరుగెత్త  
శ్రేణిలో నెంతటి దాన?”



4. “వెటవ నేటికి? లే” మ్మటంచు - కుందేలు  
“పరుగెత్తగలవు ర” మ్మనగా


“సరి! యత్నే గాని” మ్మటంచు - తాబేలు  
జరిగె ముందుకు నెమ్మదిగను.

5. చెవులపిల్లి వేగ లేచి - యప్పుడే  
చెంగు చెంగున గంతు లిడుచు  
రవంతసేపులోనె తా వెళ్లె - “తాబేల!  
రా ర” మ్మటంచు వచ్చియించి.

6. గంతు లిడుచుఁ బరుగులెత్తి - కుండేలు  
కడకు మిక్కిలి డస్సిపోయి  
చెంత నున్న చెట్టుక్రింద - నిద్రించె  
గొంతసేపు జగంబు మఱచి.

7. “తాబేలు తా వచ్చువఱకు - నే గొంత  
సేపు నిద్రించి లేతునంచు  
నేపు మీఱగ నిదురపోయె - కుండేల

దెంతమాత్రము మేలుకొనక.



8. ఇంతలో తాబేలు తాను - వైచిన  
పంతపుంబం దెంబునందు  
గొంతయైనను విసుకు లేక - చేరెను  
కోరినట్టుల హద్దు కడకు.

9. కనులార నిద్రించుచుండి - కుండేలు  
కాకి యొక్కటి కాపు మనఁగా

దిగ్గమని త్రుళ్లిపడి లేచి - పరుగెత్తె  
తీవ్రంబుగా హద్దు కడకు.

10. హద్దుకు కుందేలు వెళ్లి - చూచెను  
హాయిగా కూర్చు మటు నుంట  
'నిద్రచే నోడితి' నంచు - చింతించె  
నిజ గర్వపుం జెప్పలప్పిల్లి.

11. 'నాకంటె ఘను లెవ్వరీ' రంచు - ధరణీలో  
టీకు డంబము లొల్కుచుండు  
దిక్కుమాలినవాని జన్మ - మీ రీతి  
నిక్కంబుగా గాకపోదు.

12. పట్టిన పట్టు విడువకయె - యెవరైన  
బాగుగా నేమైనఁ జేయ  
దిట్టంబుగా దానిలోన - జయమును  
తీటి పొందక యేమొ పోను.

## చంద్రుడు


చంద్రుడేల యని అందువా? అది ఆకాశమం దుంచబడిన  
జేవుని గడియారమై యున్నది. సూర్యునివలన రేయిం



బగళ్లును, వేసవి శీతావసంత ఆకురాలు కాలములును కలుగుచున్నవి గదా. అలాగే చంద్రునివల్ల వారములును, మాసములును కలుగుచున్నవి. భూమిపై నన్న మహాసముద్రములలోను, సరస్సులలోను చాల పనిని చేపడు చంద్రున కప్పగించియున్నాడు. జలములలో కదలిక చంద్రునివలెనే పుట్టుచున్నవి. అటుపోటులు కల్గినది చంద్రుని ఆకర్షణవలననే. గాలియందలి మార్పులును వీనివలననే. మనకు దెలియనియు గ్రహించజాలని ఇంకెంతపని చంద్రునివలన కలుగుచున్నదో మన మూహించజాలము. ఇవి యావత్తును దయగల మన పరలోకపు తండ్రివలననే జరుగుచున్నవి.

## చెఱకుగడలు, మైనపువత్తి

అనేక శతాబ్దముల క్రిందట, మధురాపురములో నొక రాజుండెను. అతని రాజ్యమునందు మిగుల తెలివిగల



వర్తకుడు నివసించెను. అతడు చాల న్యాయస్థుడైనందున బహు కీర్తియు, కీర్తితో పాటు ధనమును ఆర్జించెను. రాజు గారి కేదైన కావలసినయెడల అప్పిచ్చుచుండువాడు. ఈలాగున మిక్కిలి ధనవంతుడయి, మంచి చక్కనిమేడ కట్టించుకొని కావలసిన సామగ్రికొని

సుఖముగా జీవించుచుండెను.

అతని కిద్దరు కుమార్తెలు. వీరిద్దరిని చాల ప్రేమించి వారికి చదువుల చెప్పించెను. తన తరువాత, రాజుగారి పనులను నెరవేర్చుటకొకని నియమించుకొనుటకై నిశ్చయించి ఒకనాడు తన స్నేహితులను, బంధువులను రప్పించి వారికి విందు జేసెను. విందయినపిమ్మట, తన కుమారులను బిలిచి, వారికి చెరి



అయిదు రూసాయలనిచ్చి, మీరువెళ్లి, ఈ సొమ్ము ఖర్చుపెట్టి, మన యింటిలోని మధ్యగదిని మీరు కొన్న దానితో నింపుడనెను.

పెద్దకుమారుడు వెళ్లి ఊరంతా తిరిగి ఏమియు కనుగొన లేక 2 క సందులో బడి వచ్చుచుండగా, చక్కెర గానుగ నాడించువా డొకడు కనుబడెను. వానియింటి ముందర గాను గాడించినపిదప తీసిన పిప్పి కుప్పలు కుప్పలుగా బడియుండెను. వాడు దానినికొనితెల్లి నొకర్లచే తెప్పించి, గడియందుంచెను. “నాయనా, నేనుతెచ్చి గదిని నింపితినిగదా! ఇంకెందుకాల స్వము? నా పని యేల ఇయ్యకూడదు?” అని అడిగెను. గాని తక్కినవాడు, వాని సహోదరుడు వచ్చునరకు ఆపిరి.

రెండవవాడు, తన సొమ్ములోని కొన్నిపైసలతో, ఒక చిన్న మైనపువత్తిని కొనితెచ్చి, గదిని శుభ్రముచేయించి, దాని ముట్టించి మధ్యపెట్టెను. అది క్రమక్రమముగా మండి, గడియంతయు, వెలుగయ్యెను.

అప్పుడు తండ్రి. “వీడు ఈ ఇద్దరిలో తెలివిగలవాడు. పెద్దవాడు సొమ్మంతయు ఖర్చుపెట్టి, పనికిరానిది తెచ్చెను. గాని రెండవవాడు, కొద్ది డబ్బుతో మిగుల ఉపయోగకరమైన దాని తెచ్చినని వానిమెచ్చి, వానిని తనకు తరవాత వానిగా నియమించెను.

# ప్రకృతి పాఠములు

10-వ పాఠము


వృత్తనముల ప్రయాణము

గతమాసమునందు విత్తనములనలని లాభము లెవ్వయో,  
వానియందలి భాగము లెవ్వయో నేర్చుకొంటిమి.  
చాలమంది పిల్లలు తమ ఉపాధ్యాయుల నడిగి వాటినిగూర్చి  
ఇంకా నేర్చుకొనియుందురు. ఈ మాసములో విత్తనముల  
ప్రయాణమునుగూర్చి కొంత నేర్చుకొన ప్రయత్నింతము.

పైన చెప్పినమాట మీకు చాల వింతగా నుండవచ్చును  
గాని నిజమైన స్థితిని విచారించినయెడల విత్తనములు తాము  
పుట్టినచోటనే యుండక చెదరిపోవుచున్నవి. ఆలాగు పోవు  
టలో అనేకవిధములుగా పోవుచున్నవి.

ఆలాగు చెదరిపోవునట్లు చేయుటకు కాపువాడు సహాయము చేయుచున్నాడు. తనకు కావలసిన పంటలకై విత్తనములను పొలములో చల్లుచున్నాడు, కొన్నివిత్తనములు నీటి ప్రవాహములచేత చాల దూరమువరకు తీసికొని పోబడుచున్నవి. అవెక్కడనో ఒకచోట గొట్టెక్కి అక్కడపడి మొలకెత్తుచున్నవి. మరికొన్నివిత్తనములు, జంతువుల బొచ్చునందు చిక్కుకొని, ఇక్కడక్కడపడి మొలచుచున్నవి. గొట్టెలు

పండుకొనునప్పుడు దట్టముగానున్న దానిబొచ్చులో చిక్కు పడి, అరిలేచి విదలించు కొనునప్పుడుగాని చెట్లకైనను గోడల కైనను వీవు రుద్దుకొనునప్పుడు రాలిపోవును. వీటన్నిటికంటె గాలి విశేషముగా విత్తనములను చెదరగొట్టును. గాలి కివి విశేషదూరము పోవును. జిల్లేడు విత్తనములను గుర్తించుడి.



గాలి వాటిని చాల దూరమువరకు తీసికొని వెళ్లునట్లు విత్తనము చుట్టును సన్నని పోగులవలెనుండు కాడలున్నవి. ఇవి గాలి కల్లలాడుచు విత్తనమును చాలదూరము తీసికొని పోయి వదలును. కొన్ని విత్తనములకు ఈకెలవంటివి ఉండును. వీటి సహాయమున విత్తనము గుండ్రముగా తిరుగుచు పోవును.

అన్ని విత్తనములకంటెను, ఫర్న్స్, మాస్ అను మొక్కల

విత్తనములు బహు చిన్నవియు, దుమ్మువలె నుండునుగాన గాలికి చాలదూరము కొట్టుకొని పోవును.

ఈ విధముగా మనము ఆయాచెట్ల విత్తనములను పరిశీలించినయెడల అవి కొద్దిగాను గొప్పగాను ప్రయోజనము చేయును, “ఫలించి, అభివృద్ధిపొంది భూమిని నిండించుడ”ని దేవుని యాశీర్వాదప్రకారము వృద్ధినించుచున్నటుల కనుగొనగలము.

## బైబిలు పీల్చులు

అబ్రహాము

లోకములో అన్నిటికంటే “ప్రేమ” గొప్పది. ప్రేమగదా అనేక స్నేహితులను సంపాదించునది! అబ్రాహామునకున్న ఈ గొప్ప గుణమువలననే అనేకులప్రేమను, అన్నిటికన్న ముఖ్యమైనదియు, అవసరమైనదియు లయిన దేవుని ప్రేమను సంపాదించెను. వేదగ్రంథమున అబ్రాహాముకు “దేవుని స్నేహితుడు” అని పేరు ఇయ్యబడి యున్నది. గతమాసమున అబ్రాహాము బాల్కనచరిత్రనుగురించి విచారించి యున్నాము. ఇప్పుడు ఆయనయొక్క మిగతకాలపు చరిత్రను నేర్చుకొందము.

అబ్రాహాము దేవుడు సెలవిచ్చిన దేశమునకు సాగిపోవుచుండెను. అతనివెంట 20 బెలవై కూర్చుండి అతని భార్యయు



ఆమె దాసీలును సచ్చుచుండిరి. ఆ బ్రాహ్మణు మిగుల దయ  
గలవాడైనందున అతడు అతనియొక్క వృద్ధదాసులను కంచర  
గాడిదెల్లపై నెక్కించి వెంటదీసుకొని వెళ్లుచుండెను. మరియు  
అతని తండ్రియు, అన్నకుమారుడగు లోతును అతని వెంబ  
డించిరి. మార్గమధ్యమున ఆ బ్రాహ్మణు తండ్రి చనిపోయెను.  
ఆ బ్రాహ్మణునకు పాపము! చాలా దుఃఖమున్నను ప్రభువు  
నందు భక్తి విశ్వాసము గలవాడగుటచే తన ప్రయాణము  
మాని వెనుకకు మళ్లి బంధువులకడజేరక ప్రభువు చూపు దేశ

మునకు ప్రయాణమై పోవుచుండెను. అతడు తనవెంట వచ్చు చున్న లోతునకుకూడ తన ఆస్తిలో కొంత పంచి ఇచ్చెను. వారంతా ఒకచోట తమ గొట్టెలమందలతో గూడా ఆగిరి. అప్పుడు అబ్రాహాము గొట్టెకాపరులు లోతు గొట్టెలకాపరులకు కలహము రాగా అబ్రాహాము లోతు కోసుకొనిన స్థలము వాని గొట్టెల మేరకీచ్చి పచ్చిక బాగుగా లేని స్థలమున తాను తీసుకొనెను. చూచితిరా! అబ్రాహాము వొడ్డ బుద్ధి! తనయొక్క లాభము చూచుకొనక ఇతరుల ఇష్టమును నెరవేర్చునట్టి మంచి గుణశాలి. అతడు లోతునకు అనేక విధములుగా సహాయముచేసెను. లోతును చెరకు పట్టుకొని పోయినపుడు శత్రువులతో యుద్ధముచేసి గెలిచి వాని విడిపించెను. సోదోమగొమొర్రాలు అగ్ని గంధకములచే కాల్యబడక ముందు అతని కుటుంబ సహితముగా వాని సంరక్షించెను. ఇట్లు మీకును ఇతరులకు సహాయము చేయ నేర్చుకొనుచున్నారా?

దేవుడు అబ్రాహామునకు ముసలికాలమున ఈసాకను ఒక పుత్రుని ఇచ్చెను. దేవుడు అతని ఒక్కడే కుమారుడు అగు ఈసాకును తనకు బలిగా ఇమ్మని ఆడిగినప్పుడు సంతోషించక ఆలాగు చేయ సమ్మతించెను. గాని, దేవుడు ఒక్కడే ఆయ్యున్న ఆ కుమారుని బలిచెల్లించ నియ్యలేదు. అబ్రా

హాము అన్నిటికంటే దేవునియందే ఎక్కువ అభిమానము గలవాడు. గనుకనే ప్రభువు చెప్పినదెల్లా, ఆయనను సంతోషపరచుటకు చేసెను. గనుక దేవుడు అతనిని మిగుల యాశీర్వాదించి అతడు ఇతరులకు ఆశీర్వాదకరముగా నుండునట్లు చేసెను.

అబ్రాహాముయొక్క ముఖ్యమైన గుణము, “విశ్వాసము.” గనుక చదువరులగు బాలమిత్రులారా! మీరు ప్రభువునందు దృఢ విశ్వాసముగలిగి ప్రభువు ఇచ్చు గొప్ప ఆశీర్వాదము పొందుడు.

## బాలమిత్ర టపా

ప్రియ బాలమిత్రను చదివెడి బాలికాబాలులారా!

నేనుకూడా ఆనందభరితురాలనై, నేను చదివినకథలలో ఒక చిన్నకథను చెప్పగోరుచున్నాను. ఒకసమయమున ఇద్దరున్నేహితు లొకదారి నేగుచుండగా వారిలో వారికి వాక్యమును విత్తనమునుగూర్చి వాదముపడెను. అందున నొకడు దైవభక్తిగలవాడును సువార్తపటయము పాటుపడినవాడును అయి యుండెను. రెండవవాడు ముక్కోపియును లొందర మనస్సుగలవాడునై ఉండెను. కొంతసేపటికి ఆ ముక్కోపియగు మనుష్యుడు అతనిని జగడముచేసి నీవు నమ్మినదేవుడు నిన్ను యేలాగున పోషించునో నేను చూతునని చెప్పి వెళ్లిపోయెను. అటపిమ్మట దైవజనుడు తనయింటికి వెళ్లి రహస్యముగా తాను

నమ్మినదేవునికి పట్టుదలతో ప్రార్థనచేసెను. తన్ను నమ్మినబిడ్డలను అనాథులుగా విడువను మాట ప్రకారముగా అతడు ప్రార్థనచేయుచుండగా ఆ స్థలముదగ్గర ఒక శబ్దము కలిగెను. అంతట దైవజనుడు ప్రార్థన చాలించిచూడగా అప్పుడు తయారుచేయబడిన రొట్టెయొకటి పడియుండెను. అంతట ఆ దైవజనుడు దానిని దాచిపెట్టుచుండగా, ఆ నిమిషములోనే జగడమూడిరవాడు వచ్చెను. వానిచేతిలో కొన్ని రూపాయలుండెను. అప్పు డతడు నీ దేవుడు నీకు ఏమిఇచ్చెను అని ఎగతాళిచేయ నారంభించెను. అందున కా దైవజనుడు కోపపడక శాంతముగా నాదేవుడు ఇచ్చినాడో లేదో చూడుము అని ఆ రొట్టె తెచ్చిచూపించెను. అటుపిమ్మట కొన్ని దివ్యమైన సంగతులను తెలియపరిచెను. అప్పుడు ఆ మనుష్యునిమనస్సు కరిగి అప్పటినుంచి తృణీకరించి నది తలకు ఊలరాయి. అనిన లోకోక్తి ప్రకారముగా తృణీకరించిన ఆ దేవునిని నమ్మి సువార్త చెప్పుటకు ప్రయత్నింపడెను. గనుక ప్రియబాలమిత్రులారా! ఇతరులను రక్షింపుటకు త్రిప్పుటకుగాను దేవునిశక్తి కనపరచవలెనని కోరిక యున్నయెడల మన పూర్ణవిప్లవముతో దేవుని ప్రార్థించుటను. దేవునిమహిమ ప్రభువైన యేసు క్రీస్తుద్వారా కనపఱచబడినరీతిగా బాలమిత్రములైన మన ద్వారా యేసు క్రీస్తుయొక్క మహిమ కనపరచుదుము. అట్టివారు మనలో లేరునట్లు కోత యజమానుని వేడుకొందము.

ఇట్లు

మీ నూతన స్నేహితురాలు

డెక్కతసుజూరమ్మ, బొబ్బిలి

విశాఖపట్నం జిల్లా